

د اولاد روزنه

تأليف: عبدالله ناصح علوان

ترجمه او تلخیص: سلطان محمود صلاح

2002

Download From: Aghalibrary.com

د اولاد روزنه




تأليف: عبدالله ناصح علوان


ترجمه او تلخیص: سلطان محمود صلاح

2002

د کتاب پېژندنه:

لېکنه : عبدالله ناصح علوان
ژباړه اولنډېز : سلطان محمود « صلاح »
کمپوزر : خواجه محمد اسحق
خپروونکي : سناکتاب خپرولو اداره
شمېره : ۱۰۰۰ توکه
د چاپ نېټه : د ۱۳۸۰ کب مياشت







د اولاد روزنه

مخکی لدینه چی د اولاد روزنی په اړه د اسلام رایه
تشریح کړم غوره گڼم له لاندنیو دریو اړخونو نه د واده په
مسئله څه ناڅه رڼا واچوم.

۱- واده د انسانی فطرت غوښتنه.

۲- د واده ټولنیزه ښیگڼه.

۳- واده یعنی انتخاب او غوره کول.

اوس راځی دری واړه ټکی په لاندی کرښو کی

سره ولولو:

لومړی : واده دانساني فطرت غوښتنه

اسلام دفطرت دين دى، او همد اوجه ده چي رهبانيت نه مني ځكه رهبانيت د عبادت تر نامه لاندې له انساني فطري غوښتنونه سترگي پټوي، او له انسان نه داسي څه غواړي چي له طبيعي غريزو سره اړخ نه لگوي.

که مونږ دوگړو دروزني او ټولنيزو بيماريو د علاج په اړه درسول (صلى الله عليه وسلم) لارښوونو ته نظر وکړو نو دا به راته جوته شي چي اسلام تل او په هر ځاي او مناسبت کي انساني فطري اړتياوي غريزي، توان او صلاحيتونه ئي په نظر کي نيولي دي، او کله ئي هم انسان پداسي څه ندي مامور کړي چي يائي دکولو توان ونلري او يائي له فطرت سره برابر نه وي.

او څرنگه چي واده هم يوه فطري غوښتنه ده نورسول (صلى الله عليه وسلم) پدي هکله فرمائي: « هغه څوک زما

له امت شخه ندى چى وس ئى رسيرى خو واده نه كوى». .
پدى امر سره نه يوازي د فطرت غوښتنى ته مثبت ځواب
ور كړ شويدي، بلكه مسلمان د ټولنى دنورو غړو په اړه خپل
مسئوليت ته هم په كلکه متوجه شويدي.

دوهم : د واده ټولنيزه بنيگنه

په اسلامى طريقى سره واده كول د ډيرو ټولنيزو گټو
او بنيگنو درلودونكى دى چى ځنى ئى دادى :

الف- په واده كولو سره انساني نسل زياتيرى، تسلسل
او بقائى دوام مومى .

ب- انسان په فطرى توگه داخوښوى چى مور او پلار،
اصل او نسبئى معلوم وي، او هر انسان پخپل اصل او نسب
يو ډول وياړ هم كوى. نو په اسلامى طريقى سره واده د نسب
ساتلو تر ټولو غوره اوسىي لاره ده .

ج- واده له هر ډول اخلاقى بدمرغيو، دزنا او ناروا يوځاى

کیدو په واسطه له خورېدونکو بیماریونو نه انسان او انسانی
ټولنه په امن ساتی .

د- واده دمیره او بنځی ترمینځ د اولاد روزنی په اړه دگډی
مرستی روحیه راژوندی کوی، اودهغوی په زړونو کښی داسی
عاطفه او احساس را پاروی چی هر یو زیار باسی د اولاد په
سیی اوسالنه روزنه کښی له بل نه مخکی شی.

دریم : واده یعنی انتخاب او غوره کول

اسلام هر هغه چاته چی غواړی دچا دژوند ملگری شی
داسی لاری او قاعدی بنوولی دی که عمل پری وشي نونه
یوازی داچی دهغوی ژوند به خوشاله ، سوکاله او بریالی وی،
بلکه راتلونکی نسل به یی هم په خدای مین او له هر ډول
جسمانی او نفسانی بیماریونه په امن او امان وی .

دواده په هکله د اسلام ځنی مهمی لارښوونی دادی

۱- انتخاب باید لومړی د دین او دینداری په بناء وی

مطلب دا چی د ژوند ملگری دان انتخاب اوتهاکلو په وخت کی لومړی باید دی ته وکتل شی چی هغه ترکومی اندازی د اسلام حقیقت پیژندلی، او ترکوم حده ئی اسلامی لارښوونوته د عمل جامی وراغوستی دی.

خوداهم باید ووايو چی انسان پیژندل څه ساده کارندی، بلکه ډیر وقت او حکمت په کاردی ترڅو د چا ظاهری شکل، ښکلا او ځلاتاونه غولوی، نو لازمه ده د شخصیت پیژندنی ټول اساسی معیارونه په پوره توگه رعایت او په پام کی ونیولی شی، نوموړی معیارونه عمر (رضی الله عنه) داسی بیانوی:

يوڪس راغی اوغوبنتل ئی د عمر (رض) په وړاندي د بل
 چا په هکله شاهدي ووائی، عمر (رض) ورنه وپوښتل ته
 داسې پیژنی؟ هغه خواب ورکړ: هو ده ورته وفرمائل: آیاته
 دده گاونډی ئی چی په هرڅه ئی خبروی؟ هغه وویل: نه. ده
 ورته وفرماییل: آیا تا سفر ورسره کړیدی چی په اخلاقو او
 عاداتو ئی خبر شوی وی؟ هغه وویل: نه. ده ورته وفرمائل آیا
 څه مالی معامله د ورسره کړیده چی تقوی او پرهیزگاری ئی
 درته ثابت شوی وی؟ ده ورته وویل: نه. عمر (رض) په
 خواب کی ورته فرمائی: څه ته هغه نه پیژنی، او هغه بل
 کس ته ووائی: لار شه او داسی څوک شاهد راوله چی تا
 وپیژنی.

مطلب ئی دا چی انسان پیژندنه دیونظر او ددوی
 خبروکارندی. نو څوک چی د اوږد ژوند ملگری غوره کوی
 باید په تش لیدو او دوو خوږو خبرو تیر نه وزی، ځکه سبا به

بياد نجات لاره ورنه ورکه وی. دین او اخلاق په ژوند کی تر هرڅه زیات اهمیت او ارزښت لری، نو پوره او عاقل سپری باید د ژوند ملگری د ټاکلو او غوره کولو په وخت کی باید دینداری او اخلاق له هرڅه مقدم او مخکی وشمیری ترڅو په راتلونکو کی د خوشحاله او سوکاله ژوند خاوند شی. بخاری او مسلم له ابوهریره (رضی الله عنه) نه په روایت سره وائی چی رسول الله (صلی الله علیه وسلم) فرمایي: بنځی دڅلورو شیانو (مال، مقام، ښایست، اودین) په بناء په نکاح اخیستل کیږی. (نوای مسلمانان!) ته دینداره ښځه له نورو نه غوره او مقدمه وگڼه، منگلی دد کی او گټه د په برخه. طبرانی له انس (رض) نه رانقلوی چی رسول الله (صلی الله علیه وسلم) فرمایلي:

« که چا دیوی بنځی سره یوازی دهغی دجاه او جلال پخاطر واده وکړ، الله تعالی به ئی ذلیل کړی. او که چا دهغی دمال

او پيسو په خاطر واده ورسره وکړ الله تعالی به ئی په فقر
اخته کړی، او که چا دهغی دمقام او مرتبی په خاطر واده
ورسره وکړ، الله به ئی سپک او بی حیثیته کړی، او که چا له
کومی ښځی سره په دې خاطر واده وکړ چی سترگی او عورت
ئی له حرامونه ورباندی وساتل شی او خپلوی ئی ورسره
تینگه شی، الله تعالی به په پردوی دواړو باندی خپل
برکتونه رانازل کړی.

اسلام نه یوازی تاریخه ته دا امر کوی چی دژوند ملگری
ټاکلو په وخت کی د دین او اخلاقو معیار تر هرڅه ورباندی
او محترم وشمیری دښځو پلرونه او ولیانوته ئی هم لارښونه
کړیده چی دخپلو لونیو او خویندو لپاره داسی ملگری انتخاب
کړی چی د دینداری او اخلاقو په تله پوره وختلی شی. ترمذی
له رسول الله (صلی الله علیه وسلم) نه روایت کوی چی: «
که دینداره او غوره اخلاقو خاوند دخپلوی هیله درنه وکړه نو

خپلوی ورسره وکړی، او که دا خپلوی موونکړه نو دا به
دځمکی پرمخ لوی فساد او فتنه وی.»

زمانی هم دا ثابته کړیده هغه واده چی د دین او اخلاقو په
بناء ترسره کیږی، میره او بنځی ته ډیر نیکمرغه، هوسا
او خوشاله ژوند ورپه برخه کوی، او دهغوی دراتلونکی نسل
د جسمانی او روحانی سلامتیا ضمانت هم کوی.

۲ - انتخاب باید د اصل اونسب په بناء وی

اسلام امر کړیدی چی د ژوند ملگری د ټاکلو او انتخاب په
وخت کی باید اصل، نسب او شرف له یاده ونه ایستل شی،
ځکه انسانان د نسب او شرف له پلوه یو له بل سره توپیر لری،
ځنی درانه او ځنی نور سپک اوبی قدره وی. همدا وجه ده چی
رسول (صلی الله علیه وسلم) واده کونکی ته امر کړیدی چی
د خپل ژوند لپاره داسی ملگری وټاکی چی له درنی کورنی

اود غوره اصل او نسب خاوندوی. عائشه وائی چی رسول
(صلی الله علیه وسلم) فرمائی: « دخپلو نطفو لپاره
مناسب او په زړه پوری ځای غوره کړی، اوله خپلو سیالانو
سره واده وکړی. »

هداراز ابن ماجه روایت کوی چی رسول (صلی الله علیه
وسلم) فرمائی: « دخپلو نطفو لپاره غوره او مناسب انتخاب
وکړی ځکه نژاد له یوه نه بل ته نقلیدونکی دی. »

ابن عدی او ابن عساکر له عائشه (رض) نه روایت کوی:
چی رسول (صلی الله علیه وسلم) فرمائی: « دخپلو نطفو
لپاره بڼه ځای غوره کړی ځکه بڼخی خپلو وروڼو او خویندو ته
ورته اولادونه راوړی. »

دا اودی ته ورته نور احادیث پدی دلالت کوی چی
مسلمان باید له داسی بڼخی سره واده وکړی چی په دینداره،
درنه او ختیه پخه کورنی کی لویه شوی وی، ترڅو اولادنی

دژوند له لومړيو شیبو نه له دین، عزت، اوشرف سره آشنا اوله هرډول سپکاوی اورذالت نه په امن وی .

عمر (رض) ددی پوښتنی په خواب کی چی اولاد په پلار
خه حق لري؟ فرمائی: په پلار دا اولاد حق دادی چی دهغوی
دمور په انتخاب اوغوره کولو کی له ډیر دقت او احتیاط نه
کار واخلي، بیا بڼه نوم ورباندی کیږدی او قرآنکریم ورزده
کړی .

ساینس هم اوس دا ثابته کړیده چی دمور او پلار ډیر
اخلاقی، جسمانی او عقلی صفات دهغوی اولادونوته
انتقالیږی، نو اوس ته ووايه هغه ماشوم به څنگه دنیکی
اوفضیلت نمونه نه گززی کوم چی په خټه دروند او په سبی
توگه روزل شوی وی .

۳- دخپلوانو په محای له پردوسره واده غوره گنلی شی

اسلام دخپلو خپلوانو ترمینځ د واده په نسبت له پردیو او

ليرو کسانو سره واده کول غوره گڼي، ددي حکمت او فلسفه
داده ترڅو له يوي خوا راتلونې نسل له هغه بيماريونه
وژغورل شي چي په ارثي توگه انتقاليري، اوله بلي خوا
دمختلفو کورنيو ترمينځ دخپلوي اړيکي ټينگي شي .

رسول (صلي الله عليه وسلم) فرمائي: « له خپلوانو سره
واده مه کوي. ځکه بيا به مو اولادونه له جسماني او عقلي پلوه
کمزوري وي » او بل ځاي فرمائي: « له پرديو سره واده وکړي
او په خپلو کي په واده کولو سره خپل اولادونه مه کمزوري
کوي » .

پدي حديث کي رسول (صلي الله عليه وسلم) له خپلوانو
سره دواده کولو هغه زيان په گوته کړيدي چي نني علم اوس
ورباندي پوه شويدي، ساينس وائي له خپلوانو سره دواده
کولو په نتيجه کي رامينځته شوي اولاد له جسماني
اودماغي پلوه کمزوري وي .

۴ - له پيغلو سره واده كول غوره دي

اسلامي دين دكونډو په ځاي له پيغلو سره واده كول غوره گڼي ددي امر تر شادي گڼي او بښي گڼي ولاړي دي، رسول (صلي الله عليه وسلم) دي خواته په اشاره كولو سره فرمائي: «تاسي پيغلي په نكاح واخلئ ځكه هغوي له نورو نه زياتي خوري ژبي لري، ډير اولادونه زيرولي شي په چل او ول كې له نورو نه كمې وي، اوله نورو نه په كم شي قانع او خوښيږي» خوداهم بايد له ياده ونه باسو چي په ځيني حالاتو كې بيا له كونډو سره واده له پيغلو سره د واده په نسبت گټور او غوره وي.

۵ - بهتره ده له داسي ښځي سره واده وشي چي شته نه وي

رسول الله (صلي الله عليه وسلم) فرمائي:

«له داسي ښځو سره و دونه وكړي چي اولاد زيروي او مينه

ناكي وي، ځكه زه به د نورو امتونو په منيځ كې ستاسي په

ډير بښت ويارم.»

هغه بنڀي جي اولاد زيروي لڳه سنڀي نه په دوشيانو پيڙندلي شي :

لومري داچي د حمل (باراخيستني) مانع ناروغي ونلري،
دويم داچي دهغي خيلوانو بنڀو ته وڪتل شي چي سنڀي
خوندي ڇڪه بنڀي پدي کي هم يوي بلي ته ورته وي، خو هغه
ڇوڪ چي خپل اولادونه زياتوي بايد دي تهڪي ته ڪلڪه
پاملرنه وڪري چي دهغوي دنفقي (خوراڪ ، ڇنباڪ) روزني
اوبنووني سبي اومناسب بند اوبست ڪولي شي او ڪه ڇنگه
؟ او دهغوي په اڀره دخپل مسئوليت ادا ڪولو پوره توان لري او
ڪه نه؟ ڇڪه د اولاد ساتنه اوروزنه دهر پلار اسلامي وجيبه او
وظيفه ده، ڪه ڇوڪ ئي ادا ڪري خداي پاڪ به حتماً ورنه
پوڻتنه ڪوي اودغفلت جزابه ورڪوي .

داوي دواده په اڀره داسلام ڇني هغه مهمي لاربنووني چي

داراته په گوته کوی چی اسلام له انسانی فطرت سره برابر
دین دی، او غواړی داسی یوه انسانی ټولنه جوړه کړی چی له
هر ډول بیماریونه پاکه او خوندي وی، او دهمداسی یوی
ټولنی دجوړیدو پسه هیله له هغه ځای نه دانسان روزنه
پیل کوی چیرته چی د کورنی جوړیدو لومړنی ډبره
ایښودل کیږی.

دوهم فصل

له اولاد سره مينه او محبت

الله تعالی له اولاد سره مينه په فطری توگه د هر انسان په زړه کې ايښی ده، پدی فصل کې به دا وگورو چې اسلام هر هغه څوک د اجر او رحمت مستحق گڼي کوم چې له خپل اولاد سره مينه او مهرباني لري، او هر هغه څوک رتي او غندی کوم چې دخپل اولاد خصوصاً لونه پوه اړه له جاهلی دود او دستور، قول او عمل نه کار اخلي او داډول ټول عادات او نظريات جاهلی او مردود شميري.

سربيره پردی دلته په داهم ولولو چې له اولاد سره دميني اوبل کوم اسلامي حکم دټکر او تعارض په وخت کې مور او پلار ته څه کول په کار دی.

الف : له اولاد سره مينه په فطري توگه په زړه كې اخځېل شويده

دايوخرگند حقيقت دى چي له اولاد سره مينه دانسانى فطرت برخه ده ، د مور او پلار زړونه له رحمت او مهربانى نه ډك پيدا شويدي او كه ددوى په زړونو كې دابى كچه مينه او مهربانى نه وای ؛ نو دانسانى نسل بقا او تسلسل به ممكن نه وځكه بيا به د اولاد ساتنې او پالنې په لار كې نه چا بېخوبي تېروله او نه به دهغوى د بېپگنې او روزنې پخاطر دارازراز كړ او ونه گالل . قرآن كريم د مور او پلار د ا طبيعى احساسات ډير بڼه انځور كړيدى ، وينو چي يوځاى اولاد د دنسوى ژوند بڼكلا بولى ، بل ځاى داسى لوى نعمت ورته وائى چي بايد شكر ئى په ځاى شى ، او كله ئى هم دسترگو تور او د زړه تېكور گڼي . د الكهف ۴۶ ، الاسراء ۶ ، او د الفرقان ۷۴ آيتونو او داسى نور مبارك آيتونه .

ب: له اولاد سره مينه لرل الهی نعمت دی

له اولاد سره مينه او مهرباني په حقيقت کې هغه لوی الهی نعمت دی چې الله تعالی دمور او پلار په زړونو کې دهغوی د سالمی روزنی او پالنې پخاطر ایښی دی، ځکه وینو چې د ظالم اوبی مورده غصه ناک سپری اولاد غالباً بی لاری، جاهل او بدبخت وی او همدا وجه ده چې اسلام هر پلار او مور بلکه ټولو ښوونکو او پالونکو ته دا امر کړیدی چې خپل زړونه د رحمت سمندر وگرزوی او ځانونه د شفقت او مهرباني په گانه سینگار کړی ابوداود او ترمذی روایت کوی چې رسول (صلی الله علیه وسلم) فرمائی: « هغه څوک زمونږ له ډلی څخه ندی چې په وږو (ماشومانو) رحم نکوی او د لویانو حق نه په ځای کوی.»

بخاری له ابوهریره (رض) نه روایت کوی وائی: یوه ورځ رسول اکرم (صلی الله علیه وسلم) خپل لمسی حسن (رض)

مچی (بنکل) کپر، اقرع بن حابس التميمی چي دغه وخت له رسول الله (صلي الله عليه وسلم) سره ناستؤ وويل : زه لس اولادونه لرم خويويي هم ندي بنکل کپري . رسول (صلي الله عليه وسلم) ورته وکتل او وئي فرمائل : « په هغه چا رحم نه کيږي څوک چي په بل رحم نه کوي » .

په بل حديث کي راځي : اسامه بن زيد وائي : د رسول (صلي الله عليه وسلم) ديوي لور (رض) د زوي ځنکدن و . رسول (صلي الله عليه وسلم) ته ئي احوال واستاوه چي تشریف راوږي . هغه مبارک (ص) په ځواب کي سلام وروليږه او ورته وئي ويل : د ټولو مالک خدای دی ، هغه څه چي ئي واخيستل او هغه چي ئي پريښودل ، الله (ج) دهرڅه لپاره نيته ټاکلي ده ، صبر وکړه اوله خدايه اجر و غواړه ، لور ئي بيا د تشریف راوړولو احوال ورته راو ليږه نور رسول (صلي الله عليه وسلم) له سعد بن عباده ، معاذ بن جبل ، ابي بن کعب ،

زيد بن ثابت او نور و اصحابو (رض) سره تشریف وروږو،
 لمسی ئی وروږاندي کړی شو، ده مبارک (صلي الله عليه
 وسلم) هغه پخپله غير کی ونيو، د ماشوم حالت خراب و نفس
 ئی ښکته پورته کيده، پدی وخت کی در رسول الله (صلي الله
 عليه وسلم) له مبارکو سترگو او ښکی روانی شوی، سعد
 (رض) ورته وويل دا څه دی يا رسول الله (صلي الله عليه
 وسلم) ده ورته وفرمائل: دا دهغه رحمت او ښکی دی چی الله
 تعالی دخپلو بندگانو په زړونو کی ایښی دی .

په بل روایت کی راځی چی رسول (صلي الله عليه وسلم)
 ورته وفرمائل: دا دهغه محبت او رحمت او ښکی دی چی الله
 تعالی پخپله اراده دخپلو بندگانو په زړونو کی ایښی دی او
 الله تعالی په مهربانه بندگانو رحم کوی.

ج : له لورنو سره مینه نلرل د جاهلیت نښه ده

اسلام د عدالت او برابری دین دی، د زوی اولور ترمینځ هېڅ

ڊول توپير او تفریق نه مني بلڪه له دواړو سره ډيو شانته نيکي او مهرباني امر کوي، الله تعالیٰ د مائده سورت په اتم نمبر آيت کي فرمائي: « عدالت وکړي، ځکه همدا تقویٰ ده ». همداراز رسول (صلي الله عليه وسلم) په ډير تاکيد سره فرمائي: « داو لادونو تر مينځ عدالت مراعات کړي، داو لادونو تر مينځ عدالت مراعات کړي، داو لادونو تر مينځ عدالت مراعات کړي ».

ريښتېنو مسلمانانو د تاريخ په اوږدو کي ډپورته الهي اونبوي لارښوونو په عمل کولو سره دخپلو زامنو اولونو تر مينځ هيڅ ډول توپير او تفریق ندي کړي له ټولو سره ئي يو ډول مينه، نيکي او مهرباني کړيده، خو که په اسلامي ټولنه کي داسي څوک وموندل شي چي د زوي او دلور تر مينځ توپير کوي، زوي له لور نه غوره او بهتر گڼي نو دهغه ايمان کمزوري او له اسلامي شريعت سره مخالفو جاهلي عاداتو او افکارونه

متأثر شوی شخصیت دی .

رسول (صلی الله علیه وسلم) ددی پخاطر چی له اسلامی
تولنی نه دهر دول جاهلی دود او دستور جرری له بیخه و باسی
. دلونوپه هکله ئی خانگری لار بنوونی کړیدی، اوله هغوی
سره ئی دمینی او مهربانی امر کړیدی، اولسه لونو سره
دمهربانی جزائی جنت تا کلی دی .

مسلم له انس بن مالک (رض) نه روایت کوی چی رسول
(صلی الله علیه وسلم) فرمائی: چاچی ددوو نجونو تربلوع
پوری پالنه وکړه، هغه به دقیامت په ورغ زما سره لکه ددی
گوتو په شان وی او خپلی مبارکی گوتی ئی سره
یوځای کړی .

بل ځای فرمائی: دچاچی دری لونی یادری خویندی،
اویادوی لونی اویادوی خویندی وی اوله هغوی سره نیکی
اومهربانی وکړی، له صبر اوزغم نه کارواخلي، ددوی په حق


کی له الله تعالی نه وویریری، نسهغه شخص به جنت ته
داخل شی .

ددی ارشاداتو په بناء دهر مسلمان وظیفه ده چی له خپل
اولاد زوی اولور سره یوشانته مینه او مهربانی وکړی، او
دهغوی ترمینځ هیشخ ډول توپیر او تمیز رواونه بولی ترڅو
دجنت مستحق وگرزی .

**د : د اولاد په مړینه صبر کونکی دلوری درجی او
لوی اجر خاوندان دی**

هرڅومره چی دانسان ایمان پیاوړی وی په همغه اندازه دغم
او کړاو په وخت کی صبر او په الهی فیصلی قانع اوراضی
وی. او دغمونو توپان ئی ملانشی خمولی او څرگنده ده څوک
چی دالله تعالی په فیصله صبر کوی دلوری درجی خاوند او
دزیات اجر مستحق گرزی .

ترمذی او ابن حبان له ابو موسی اشعری نه روایت کوی :



رسول (صلى الله عليه وسلم) فرمائي « کله چي دچا کوم اولاد مرشي ، الله تعالى ملايکوته وائي : زما دبنده دا اولاد روح موقبضه کرله؟ دوي خواب ورکوي هو (دهغه روح مو واخستله) الله تعالى ورته فرمائي : نوپدي وخت کي زما بنده خه وويل : ملائکي خواب ورکوي : هغه ستا حمد او ثنا او انالله وانا اليه راجعون وويل . نوپدي وخت کي الله تعالى ورته فرمائي : تاسي زماددي بندي لپاره په جنت کښي يو کور جوړ کړي او دبیت الحمد (شکراني کور) نوم ورباندي کيږدي .

دا حديث ښيي چي دا اولاد په مړينه صبر کول خو مره لوی اجر او بدل لري . بخاري او مسلم له ابوسعید الخدري (رض) نه روايت کوي وايي : يو ځل رسول (صلى الله عليه وسلم) ښخوته وويل که ستاسو دهریوی دری اولادونه مړه شي ، هغوی به ورته (دقیامت په ورځ) له دوزخ نه نجات ورکونکي

وی . یوی بنحی وویل که دوه وی (نوخنکه) ؟ رسول (صلی
الله علیه وسلم) وفرماییل که دوه وی هم (هغوی به هم ورته له
دوزخ نه نجات ورکونکی وی) .

پدی لوی غم دصبر کولوبیل عوض اوبدل دادی چی
دچاچی وروکی اولاد (ماشوم) مرشی نوهغه دقیامت په
ورغ د خپل مور او پلار شفاعت کوی . طبرانی له حبیبی نه
روایت کوی وائی : زه له عائشی (رض) سره وم چی رسول
الله (صلی الله علیه وسلم) تشریف راوړ او وئی فرمائل :
دچاچی دری ماشومان مړه شی ، نوهغوی به دقیامت په ورغ
راوستل او دجنت له دروازی سره په ودرول شی او جنت ته
داخلیدو امر به ورته وشی دوی (ماشومان) به وائی : مونږ
تر هغه پوری جنت ته نه داخلیدو ترڅو مور او پلار نه وی
داخل شوی ، نو بیا به ورته وویل شی ، غی له مور او پلار سره
مویو غای جنت ته داخل شی .

مسلم له ابو حسان نه روايت ڪوي وائي : زما دوه زامن مڙه
 شول، ابو هريره (رض) ته مي وويل : پدي هڪله درسول
 (صلي الله عليه وسلم) ڪوم حديث راته واوروه ترخو غم چي
 پري غلط شي، ده راته وويل له رسول الله نه مي اوريدلي
 چي فرمائي : ددوي (مسلمانانو) واره مڙه شوي اولادونه
 دجنت واره دي، هريوبه ئي په مور او پلار پسي وي، لاس
 اوياجامي به ئي داسي رانيسي لڪه خرننگه چي زه داستا
 جامي رانيسم او تر هغي به ئي نه پيردي ترخو الله تعالي ٿول
 جنت ته نه وي داخل ڪري. بيشڪه چي دا اولاد مڙينه لوي غم
 دي، او يوازي دايمان قوت دا غم سپڪولي شي. نومومن ته په
 ڪارده چي دزغم او صبر لمن ٿينگه ڪري ترخو الله تعالي
 رضا او جنت وگتلي شي او همسلمانانو ديني او انساني
 وظيفه ده چي دغم پدي ڪري ڪي له خپل مسلمان ورور سره
 همدردي او غم شريڪي وڪري او داسي تسلاور ڪري «ان الله

ما أخذوله ما أعطى، وكل شيء عنده بأجل مسمى،
فلتصبروا لتحتسب» یعنی دتولو مالک الله تعالى دی، خه
چی ورکوی هم دده دی، اوخه چی بیرته اخلی هغه هم په دی،
هغه دهرخه لپاره نیته تا کلی، صبر کوه اوله خدایه اجر
غواړه، ددی ترتیب سره په غم صبر کونکی او تسلا
ورکونکی ټول داجر او ثواب مستحق گزری.

**ه : اسلامی مصلحت باید دا اولاد له مینی نه
مقدم وگنل شی**

سیی ده چی دا اولاد مینه مور او پلار په زړونو کی په
طبیعی او فطری توگه اخیل شویده، او دانسانیت تقاضا هم
داسی ده چی باید له اولاد سره نیکی او مهربانی وشي،
خودامینه او محبت باید په هیڅ صورت هم له اسلامی دین نه
مقدمه نه وی، او نه باید د تبلیغ او جهاد مانع وگزری، ځکه
مسلمان هغه دی چی اسلام له بل هرخه نه محترم او مقدم

وشمیری، او د دین غلبه او بری ئی د ژوند تر ټولو لوی هدف
او هیله وی، خو که څوک کوم مادی او دنیوی هدف او مرام له
اسلام نه مقدم او وړاندی وگڼی نو هغه باید په خپل ایمان کی
له سره غور او نظر وکړی ځکه الله تعالی فرمائی:

« که چیری تاسی ته خپل پلرونه، زامن، ورورینه، د ژوند
ملگری، دکورنی نور غړی، گټل شوی مالونه، هغه تجارت
چی له خساری نه ئی ویریزی، خوښ کړی شوی کورونه، له
الله او د هغه له رسول (صلی الله علیه وسلم) او د الله په لار کی
له جهاد نه گران او محترم وی، نو د الله تعالی د امر او فیصلی
انتظار وکړی. او الله تعالی فاسقانوته هدایت نه
کوی. (التوبه - ۲۴)

نو هر مسلمان ته په کارده چی اسلام او جهاد له زامنو،
خپلوانو او نورو ټولو شیانو نه مقدم او قیمتی وگڼی تر څو
د کامل ایمان خاوند او د الهی اجر مستحق وگرزی.

رسول الله (صلى الله عليه وسلم) فرمائی: درى داسى
شيان دى كه په چا كى وموندل شى نودايمان نور اوخوندا
خوړوالى، به حتماً بيا مومى، لومړى داچى الله اورسول
ورته له هرڅه نه زيات گران وي، دويم داچى يوازي دخداى
په خاطر له بل چا سره مينه او دوستى وكړى، دريم داچى كفر
دومره بدوبولى لكه په اور كى لويدل چى بدگنئى.

امام بخارى له رسول (صلى الله عليه وسلم) نه روايت
كوى چى فرمائی: ستاسى ايمان ترهغى پورى بشپړ او كامل
ندى ترڅو چى زه (صلى الله عليه وسلم) ورته له خپل مال،
اولاد او ټولو خلكو نه گران اونژدى شوى نه وم.

و: اولاد ته سزا ورکول

ترڅو پورى چى اولادونه واړه او د بنسټونى او روزنى په
ابتدائى مرحله كى وي نومور او پلار مسئوليت لرى چى
دهغوى د سالمى روزنى، او اصلاح كولو په خاطر ټولى لازمى

لاری چاری په کار و اچوی او پدی هکله ټول اسلامی هدايات
په سببی توگه پلي او تطبيق کړی ترڅو د نیکو اخلاقو نمونه
او د خلکو لپاره مقتدا شي .

د اولاد د اصلاح کولو او بی لاری نه ژغورلو په هکله
اسلامی لارښوونی څه داشانته دی: مور او پلار که له خپل
اولاد نه څه خطا او انحراف وینی لومړی باید په خوره او
پسته ژبه نصیحت ورته وکړی، او که دا طریقه کامیابه نه
شوه نو بیا به له څه سختی نه کار اخلی، خپلی اړیکي به
ورسره سستوی او ځان به ورنه خفه او مرور نیسی ترڅو هغه
اصلی لاری ته راوگرزی، خو که بیا هم اصلاح نه شو نو بیا
د عملی سزا یعنی څه لږ شانته وهلو وار راځی او پدی طریقه
سره به خپله اولاد ته له انحراف او فتنی نه نجات ورکوی .

اوس راځی د ماشومان د اصلاح د اداری و اړه طریقی د رسول

(صلی الله علیه وسلم) په ژوند کی د عمل په ډگر کی وگورو:

وموويل چي دماشوم داصلاح لومرني طريقه په نرمه او خوره ژبه نصيحت كول دي،

بخاري او مسلم له عمر بن ابي مسلمه (رض) نه روايت كوي
وائي: زه په وړو كوالي كې در رسول (صلي الله عليه وسلم)
تر نظارت او سرپرستي لاندې وم، د ډوډي خوړلو په وخت كې
به مې دلويښي هري خواته لاس اچاوه، نور رسول (صلي الله
عليه وسلم) داسې نصيحت راته وفرمايه: هلكه، لومړي
بسم الله وايه، بيا په ښي لاس له خپل طرف (پلو) نه ډوډي
خوره. همدا راز له سهل بن سعد نه روايت دي چي وائي:
يوځل رسول الله (صلي الله عليه وسلم) ته د خنباك لباره څه
راوړل شول، دده مبارك ښي خواته يو ماشوم (عبدالله بن
عباس «رض») او چپي خواته ئي نور مشران ناست و، پدې
وخت كې رسول الله (صلي الله عليه وسلم) د شفقت له مخي
لومړي ماشوم ته وويل: ستا اجازه ده چي دا خنباك لومړي

مشرانوته ورکرم، هلک وویل : نه، زه نه غوارم ستا له خوا
راکړل شوی خيز لومړی بل چاته ورکرم . نورسول (صلی الله
عليه وسلم) هم هغه لومړی همدی ماشوم ته ورکړ .

داصلاح دویمه طریقہ له ماشوم نه خفگان او

مروریدل دی

پدی هکله بخاری او مسلم له ابوسعید الخدری (رض) نه
روایت کوی: رسول (صلی الله علیه وسلم) له چوخ ویشتلو «
شگه په دوو گوتو ویشتل « نه منع کړیده اودنهی سببائی
داسی بیان کړیدی: دا چوخ نه ښکار وژلی شی، نه دښمن
زخمی کولی او یا وژلی شی، خو سترگه ړندولی او غاښ
ماتولی شی؛ په بل روایت کی راجی چی د ابن مغل (رض)
یو خیلوان چی لا ماشوم ؤ چوخ ویشته، ده ورته وویل: دا کار
مه کوه ځکه رسول (صلی الله علیه وسلم) ورنه نهی کړیده،
خو هغه ماشوم بیا دا کار تکرار کړ، نوده ورته وویل: زه درته

وايم چي داكار مه كوه ٽڪه رسول الله (صلي الله عليه وسلم)
ورنه نهئي ڪريده، خوته ئي بيا هم تڪراروي، نوزه به نور هيڻ
خبري درسره ونڪرم.

داصلاح ددريمي طريقي يعني ماشوم ته دسزا ورڪولو او
وهلو په اڙه ابوداود له عمر بن شعيب نه روايت ڪوي چي
رسول (صلي الله عليه وسلم) فرمائي: ڪله موجي اولادونه
اوه ڪلن شول دلمانڃه امرورته وڪري او چي لس ڪلن شول (او
لمونڃ ئي نه ڪاوه) نووئي وهي، او په همدئي وخت ڪي ئي
ٽايونه سره بيل ڪري.

يوڃل بيا يادونه ڪوم چي دا پورته ياده شوي طريقيه دهغه
ماشومانو داصلاح اولاري ته برابري طريقيه ده چي لابلانغ
شوي نه وي، او هغه چي بالغ شوي اود عمر پخوالي په نور
روان وي دهغوي داصلاح طريقيه داسي ده:

ڪله چي مور او پلار وليدل چي په نرمه ژبه نصيحت او

تبليغ په بي لاري اولاد اثر او اغيزه نکوي بي لاري نه پريږدي
، نو ورته په کارده چي خپلي اړيکي ورسره وشلوي او ترهغي
پوري ورسره په خوله نه شي ترڅو پوري اصلاح شوي نه وي .
پدي هکله ډير احاديث رانقل شويدي له هغي جملې نه
د کعب بن مالک (رض) حديث هغه چي د تبوک له غزانه بي له
عذره پاتي شوي و ، بخاري دده له خولي روايت کوي : کله
چي رسول (صلي الله عليه وسلم) د تبوک له غزا راوگرزید ،
او له غزا پاتي شوي کسان ورغلل هر چا رښتيا دروغ عذر
وړاندي کړ ، خو مونږ دري تنه داسي وو چي څه عذر مونه
درلود ، نو رسول (صلي الله عليه وسلم) مسلمانانو ته امر وکړ
چي له مونږ سره اړيکي وشلوي او خبري راسره بندي کړي او
دا حکم ترهغي پوري نافذ و ، ترڅو الله زمونږ توبه قبوله کړه
او قرآن کریم زمونږ عفوه اعلان کړه . په بل حديث کي راځي
يو ازي د خدای په خاطر له چاسره دوستي او د بنمني ، مينه او

کینه دایمان ذیره پیاوړی او مضبوطه کړی ده. خوباید له یاده
ونه باسوچی دخبرونه کولو او ځان خفه نیولو سزا یوازی
دهغه خپلوانو لپاره ده چی مسلمان وی خوبی لاری او فاسق
شوی وی، او هغه خپلوان چی له اسلام نه وزی کفر او الحاد ته
ننوزی نوله هغوی نه باید بشپړ برائت او بیزاری اعلان شی او
هر ډول اړیکی ورسره وشلیږی، قرآن کریم پدی هکله فرمائی:
داسی مومنان به نه مومی (یعنی هغه مسلمان ندی) چی
دالله او رسول (صلی الله علیه وسلم) له دښمنانو سره دوستی
کوی که څه هم هغوی ئی پلرونه، زامن، ورونه او یا نور خپلوان
وی. (المجادله: ۲۳) مطلب داچی مسلمان باید د دین رابطه له
بلی هری رابطی هغه که دنسب رابطه وی با ځمکی یا ژبی
اویارنگ رابطه وی مقدمه او محترمه وشمیری، دوستی او
دښمنی معیار ئی په خدای ایمان اوله رسول (صلی الله علیه
وسلم) سره مینه او محبت وی.

دریم فصل

دنوی پیدا شوی ماشوم په هکله اسلامی احکام.
دافصل څلور برخي لری

۱- د ماشوم د پیدایښت په وخت کی څه کول په کار دی.

۲- په ماشوم نوم ایښودل

۳- عقیقه یعنی په ماشوم څاروی حلالول.

۴- د ماشوم سنتول.

لومړی برخه: د ماشوم د پیدایښت په وخت کښی څه کول
په کار دی: اسلامی دین ټول هغه احکام چی په ماشوم پوری
اړه لری په څرگنده او بشپړه توگه بیان کړیدی، نو
د هر پالونکی وجیبه ده چی دا احکام په عمل کی پلي کړی.
هغه احکام چی د پیدایښت په وخت کی باید عمل ورباندی
وشي دادي:

۱- ماشوم سور او پلار اونورو خپلوانوته زيري

اومبارکي ورکول

کله چي دچاپه کورکي ماشوم (هک وی که نجلی) پیدا کیری نومسلمانانو ته په کار دی چي دهغه خپلوانوته زيري اومبارکي ورکړي ځکه پدی سره دمسلمانانو ترمنځ اړیکي مضبوطیږي ، مینه اومحبت ئی سره زیاتیږي او که چاونه شوی کړي خپل مسلمان ورورته ددی خوشالی زيري او مبارکي ورکړي نو ټولوته دی دخیر اوبرکت دعا وکړي .

قرآنکریم اسلامی امت ته دلارښوونی په منظور په مختلفو ځایونو او مناسبتونو کی دنوی ماشوم دپیدا کیدو زيري اومبارکي یاده کړیده :

الله تعالی دهودسورت په ۶۹-۷۱ آیتونو کی دابراهیم

(ع) دکیسی په ضمن کی فرمائی: « اودابراهیم (ع) میرمن (

بی بی ساره) چي دپردی شاته ولاړه وه ددوی خبری ئی اوریدی

اودلوط (ع) دقوم دهلاکيدو په خبر خوشاله شوه وئى خندل نو
مونږ ورته داسحاق (ع) د (پيدا کيدو) زيرى ورکړو او په هغه
پسى ديعقوب (ع) دپيدا کيدو زيرى»

ههداراز دمریم سورت په (۷) آيت کى دزکريا (ع) کيسه
داسى يادوى: اى زکريا، مونږ تاته ديوه هلک (پيدا کيدو)
زيرى درکوو چى نوم ئى يحيى دى. او مونږ مخکى لدينه پدى
نامه څوک ندى پيدا کړى.»

امام بخارى اودسیرت کتابونه رانقلوى کله چى رسول
(ص) پيدا شو دابولهب وينزى (ثويبى) خپل بادار (ابولهب
) ته زيرى ورووړ او ورته وئى ويل نن شپه د عبدالله زوى
پيدا شو، ابولهب ډير خوشاله شو او پدى زيرى کى ئى ثويبه
آزاده کړه، الله تعالى دده داعمل ندى ضائع کړى او له مرگ
نه وروسته به دده دغتى او شهادت گوتى ترمينځ لاندینی
ژوروالى کى او به وروخسبى (يعنى ابولهب ته له مرگ

وروسته ددی خوشحالی په بدل کی دده په خپره کی اوبه
ورځنبل کپری).

لنډه دا چی دماشوم په پیدا کیدو (هلک دی که نجلی)
زیری اومبارکی یو اسلامی عمل دی. مسلمان باید دهلک او
نجلی ترمینځ توپیر ونکړی او په دواړو یوډول خوشالی وکړی،
اویوبل ته ئی زیری اومبارکی ووائی، او دا چی نن سبا ځنی
خلک پدی مناسبت دگلونو گیدې اویانوری تحفی سره تبادله
کوی دا یونیک کارگنلی شی ځکه تحفه ورکول هسی هم
سنت دی او دمسلمانانو اړیکی نوری هم سره ټینگوی.

۲- دماشوم په غور کی آذان

اسلام امر کړی دی چی دماشوم له پیدا کیدو سره سم دهغه
په بڼی غور کی ئی آذان او چپ غور کی اقامت وویل شی، له
ابن عباس (رض) نه روایت دی چی وائی: کله چی حسن بن
علی (رض) پیدا شو، رسول (ص) ئی په همغه ورځ په بڼی

غور کی آذان او چپ غور کی اقامت ووايه. ابن قيم دماشوم
په غورونو کی دآذان او اقامت حکمت بيانوی وائی : دا امر
ددی پخاطر دی ترخو ماشوم دنيا ته له راتگ سره سم
داملکوتی عظیم آواز وآوری او دا به ورته داسلام تلقین وی
لکه خرنگه چی له دنيا نه دتلو (مرگ) په وخت کی دکلمی
تلقین کیری .

دآذان بله گته داده چی دالله اکبر ناری ته شیطان نه شی
تینگیدی او کله هم چی دا آواز وآوری سمدستی پنبی
سپکوی او تنبتي .

۳ - دماشوم په تالو دژوول شوی خرما موبیل

کله چی ماشوم پیدا شی نوسنت طریقہ داده چی خرما یا بل
کوم خور خیز بنه وژوول شی اودگوتی په سر دماشوم په تالو
بني او چپی خواته بنه وموبیل شی کیدای شی دادماشوم
دخولی دعضلاتو لپاره یو ډول تمرین وی ترخو وروسته په

اسانی سره دمور شیدی ورودلی شی .

پدی هکله بخاری اومسلم له ابو موسی (رض) نه روایت
کریدی وایی : کله چی زما زوی پیدا شونو هغه می در رسول
(ص) خدمت ته حاضر کرو، رسول (ص) ابراهیم نوم
وربانندی کینبود او یوه خرمائی وژووله او د ماشوم په تالویی
ورومو بنبله او دو عائی ورته وکړه ، بیائی بیرته ماته راکړ .
نودا ثابته شوه چی داعمل سنت دی ، خو غوره داده چی دیوه
متقی اودینداره سړی په لاس ترسره شی .

۴- د ماشوم د سر خریل

مستحب دادی چی په اوومه ورغ د ماشوم سر و خریل شی
اودوینبتانو دوزن په اندازه سپین زر (یائی بیه) مسکینانو ته
ورکړل شی . دا اسلامی حکم د فقر په خلاف یو گام او په ټولنه
کی د تعاون او همدردی دروحيی راژوندی کونکی عمل دی .
له انس بن مالک (رض) نه روایت دی چی رسول (ص)

د حسن او حسين (رض) د پيدا د يمنت په اوومه ورځ دهغوی
د سرونو د خرييلو امر وکړ او دوينستانو د وزن په اندازه ئی سپين
زر صدقه کړل .

خود سرخروولو وخت کی بايد دی تهکی ته پام وشي چی
سربايد ټول و خرييل شي . حکم رسول (صلى الله عليه وسلم)
له قزع (د سر ځينی برخی خريل او ځينی پريښودل) نه سخته
نهی کړيده، دا حديث بخاری او مسلم روايت کړی دی .

دويمه برخه په ماشوم نوم ايښودل :

لکه څرنگه چی د هر قوم او ولس دارواج دی چی د ماشوم له
پيدا کيدو سره دهغه مور او پلار دده د پيژندگلوۍ پخاطر نوم
ورباندي ږدی ، اسلام هم دی خواته توجه کړی او په ماشوم
نوم ايښودلو په اړه ئی لاندینی احکام په گوته کړیدی .

۱- دنوم ايښودلو وخت

که پدی هکله د رسول (ص) مبارک احاديث تر نظر

تير ڪرو نو دابه راته ڇر گنده شي چي اسلام په ماشوم باندی
دنوم اينبو دلو لپاره خاصه ورغ او نيته نده ٽاڪلي . بلڪه مور
اوپلار ڪولای شي دماشوم په لومڙي ، دريمه ، اوومه
يا هـمـ مخڪي يا وروسته نوم ورباندی ڪيردي .

مسلم له انس (رض) نه روايت ڪوي چي رسول (ص)
فرمايلي : تيره شپه زما زوي پيدا شو او نوم مي ورباندی
ابراهيم ڪينبو د په بل حديث ڪي سمره (رض) له رسول
(صلي الله عليه وسلم) نه روايت ڪوي چي فرمائي : هر ماشوم
ترخپلي عقيقي پوري بند او تڙلي دي ، هغه چي په اوومه ورغ
ورباندي حلاليري او په همدی ورغ نوم ورباندی اينبو دلو
اوسرئي خرييل ڪيري .

۲- کوم نومونه مستحب او کوم مکروه دي

مور او پلار وظيفه لري پخپل اولاد غوره او گلالی نوم
ڪيردي . رسول (صلي الله عليه وسلم) فرمائي : دقيامت په

ورخ به تاسی پخپل او دپلار په نامه رابلل کيږي نوښه او مناسب نومونه غوره کړي . مسلمان بايد زیار وياسی ترڅو خپل اولاد ته داسی نوم انتخاب کړي چی دهغه له انسانی کرامت او عظمت سره مناسب وی او په راتلونکی کی په هغه باندی دملنیو او مسخرو سبب نه شی، ترمذی له عائشی (رض) نه رانقلوی چی وایی : رسول (صلی الله علیه وسلم) به دخلکو خراب او نامناسب نومونه بدلول، لکه چی د «عاصی» نوم ئی په «جمیله» او د «حرب» نوم ئی په «سلم بدل کړیدی . همدا راز داسی نوم باید غوره نه کړی شی چی په معنی او یا اشتقاق کی ئی دخلکو په نزد بد شگونی (بدفالی) وی، ترڅو ماشوم ددی ډول بدفالی له غم او ضرر نه په امان وی، ددی ډول نومونو مثال لکه سکروته، سیلاب، طوفان، تندر، شر او نور ... داهم ندی روا چی په ماشوم باندی دالله تعالی له خاصو نومونو نه یو نوم کینښودل شی

لکه احد، صمد، خالق، اورازق په یوه حدیث کی راځی چی
 رسول (صلی الله علیه وسلم) دیوه سپری نوم له ابوالحکم نه
 أبو شریح ته واپراوه او ورته وئی فرماییل چی « حکم » یوازی
 دالله تعالی نوم دی نه دانسان. په همدی ترتیب داسی نوم
 هم بنه ندی چی په ځینو وختونو کی دکومی بلی کلمی او
 توری لکه دعربی ژبی (لا) په زیاتوالی سره خرابه او ناوړه
 معنی ورکړی، لکه چی دچانوم «أفلح» (کامیاب) وی نو که
 په عربی ژبه کی د (لا) توری ورسره زیات نشی نو د لا افلح
 (نامراده او ناکام) معنی ورکوی چی دابنه او مناسبه خبره نده،
 په حدیث کی راځی چی رسول (صلی الله علیه وسلم)
 فرمایلی پخپلو اولادونو افلح، نافع، رباح، یسار او په بل
 روایت کی دنجیح نومونه مه ردی .

له هغه نومونونه هم باید ډډه وکړی شی کوم چی له الله
 تعالی نه پرته بل چایابل څیز ته دبندگی معنی افاده کوی لکه

عبدالکعبه اویا عبدالعزی او نور ...

مسلمان مور او پلار ددی ټولو تر څنگ باید خپل اسلامی
تشخیص او حیثیت هم په نظر کی ولری او دخپل اولاد لپاره
داسی نوم غوره نکړی چی دکفر، الحاد، فسق او فجور سره
دمینی او محبت بنکارندوی وی لکه دکوم مشهور کافر،
ظالم، ملحد، دم، نوم، ددی مثال دهیفاء نهاد، سوسن، جورج
،دیانا، درمندر، همامالانی اوداسی نور نومونه، کیدای شی
زمونږ په ټولنه کی داسی خلک شته چی داډول نومونه
خوښوی خواسلام ددی اجازه نه ورکوی چی یومسلمان د
دومره بی شخصیته او سپک شی چی دچاله نڅا او گډانه
دومره متاثر شی چی خپل اولاد دهغه په نوم ونومی، او دا
په حقیقت کی په فساد، ناروا او تیری باندي یوډول خوښی
او حتی ویار کیدی شی، مسلمان باید یوازی اویوازی پخپل
دین او مذهب وویاری نه داچی الحاد او فساد ورته له خپل

اسلامی تشخص او پېژندگلوی غوره او ارزښتناک وی،
رسول اکرم (صلی الله علیه وسلم) فرمائی: « پخپلو اولادونو
د انبیاوو (ع) نومونه کیږدی، د خدای په نزد تر ټولو غوره
نومونه د عبدالله او عبدالرحمن، او تر ټولو ریښتونی د حارث
او همام، او تر ټولو بد او خراب د حرب او مره نومونه دی.

دنوم اینبودلو په اړه

څونوری خبری

که چیرته مور او پلار دا اولاد دنوم په هکله سره مخالف شول، نویا دا حق لومړی دپلار دی چی پخپل اولاد څه نوم بری، قرآن کریم فرمائی: «تاسی ورته ددوی دپلرونو په نوم او ازو کړی، او دا د خدای په وړاندی عدل دی» (احزاب - ۵)

اسلام هیچاته هغه که موروی یا پلار او یابل څوک ددی حق ندی ورکړی چی ماشوم په بدنوم او یا لقب سره یاد کړی ځکه دا ماشوم په نفسیاتی او اجتماعی وده ډیره ناوړه او منفی اغیزه کوی، نومشران او روزونکی باید متوجه اوسی چی کوم ماشوم ته داسی نوم ورنکړی چی په ټولنه کی دده له راتلونکی

شان او مقام سرہ برابر نہوی، او دخلکوپہ ویراندی دہفہ
شخصیت معیروی، لکہچی ورتہ ووائی ای لنڈیہ، ای
سوتکیہ، ای فلانیہ او... پدی ہکلہ اللہ تعالیٰ داسی فرمائی
« یویل تہ بدل قبونہ مہ اخلی » (حجرات - ۱۱)

دریمہ برخہ - عقیقہ

۱- عقیقہ خہ تہ وائی ؟

عقیقہ عربی کلمہ دہچی لغوی معنی ئی قطع یعنی پری
کول دی، او پہ شرعی اصطلاح کی دماشوم دپیدائینت پہ
اوومہ ورغ دپسہ (یا بیل خاروی) حلالولوتہ عقیقہ وائی .

۲- دعقیقی د مشروعیت دلایل

زیات شمیر احادیث دعقیقی پہ مشروعیت دلالت کوی او
حکم ئی سنت او یا مستحب بولی . بخاری شریف لہ سلمان بن
عمار الضبی نہ روایت کوی وائی : رسول (ص) فرمایلی : «

له هر ماشوم سره عقیقه وی، تاسی دده په سرخه حلال کری، او
له ضرر نه ئی وساتی». امام احمد او ترمذی دعایشی (رض)
له قوله وائی: رسول (صلی الله علیه وسلم) فرمائی: «
دهلک په سر دوه داسی پسونه چی په شکل او عمر کی سره
برابروی، او دنجلی په سر یو پسه حلال کری».

۳- د عقیقه د حکم په هکله د فقها وورایی

پدی هکله فقهاء دری مختلفی رایې لری:

الف- عقیقه سنت یا مستحب ده

دا امام مالک، امام شافعی، امام احمد او بنو ورايه ده،
دوی په پورته ذکر شوو احادیثو استدلال کوی.

ب- عقیقه واجب ده دا د حسن بصری، لیث بن سعد او عینی
نور ورايه ده، دوی در رسول (صلی الله علیه وسلم) دا قول
دلیل نیولی چی فرمایی: « هر ماشوم تر خپلی عقیقی پوری
بند او ترلی دی » یعنی تر هغی پوری دمور او پلار د شفاعت

اجازہ نلری ترخو پوری یی عقیقہ نہوی شوی (کوم خاروی نہ
وی وریاندی حلال شوی) ، نوموری علماء وایی درسول
(صلی اللہ علیہ وسلم) داقول دوجوب افادہ کوی نوخکہ
عقیقہ واجب دہ .

ج - عقیقہ مباح دہ دا داحنافر منہب او رایہ دہ ، ہغوی
وایی عقیقہ یو مباح عمل دی کہ چا وکړہ نوروا دہ او کہ یی
ونکړہ خہ مسئولیت وریاندی نشته . او دخپلی رایي داثبات
لپارہ داسی دلیل راوړی او وایی چی : حضرت عایشی (رض)
لہ رسول (صلی اللہ علیہ وسلم) نہروایت کړیدی چی فرمائی
: « دلوی اختر قربانی (خاروی حلالول) مخکینی تولی
وینی تو یونی (خاروی حلالول) منسوخی کړیدی . ددی
معنی دادہ چی کلہ چی دلوی اختر دقربانی حکم راغی نو
پدی سرہ دمخکینو قربانیو لکہ عقیقی او نورو حکم منسوخ
شو اوس دہر مسلمان خوینہ دا اولاد پہ سرخہ حلالوی او کہ نہ .

۴- دعقیقی وخت

پدی هکله رانقل شوی احادیث دا افاده کوی چی دعقیقی
مستحب وخت دماشوم اوومه ورغ ده. په یوه حدیث کی راخی
: رسول (صلی الله علیه وسلم) دحسن او حسین (رض)
دواړو د پیدایښت په اوومه ورغ عقیده کړی، په همدی ورغ
ئی نومونه ورباندی ایښی او په همدی ورغ ئی دهغوی
دسرونو خروولو امر کړیدی.

خوځنی عالمان وائی چی اوومه ورغ شرط نده بلکه کیدای
شی په څلورمه، اته، لسمه او یابله کومه ورغ عقیده وکړی
شی. پدی هکله مشهور اقوال دادی: له عایشی (رض) نه
روایت دی چی وائی: دعقیقی وخت دماشوم اوومه یا
څوارلسمه او یا یویشتمه ورغ ده. امام مالک وائی عقیده په
اوومه ورغ مستحب ده، خو په څلورمه، اته، لسمه، او یا

وروسته کومه بله ورغ هم روانه ده .

ددی تولو مطلب دا کیدای شی چی مسلمانان باید در رسول
اکرم (صلی الله علیه وسلم) داسنت را ژوندی کړی، که ئی
وس و دماشوم په اوومه ورغ او یا کومه بله ورغ پسه ورباندی
حلال کړی، او تولا خپلوان، دوستان او گاونډیان له ځان سره
پدی خوشالی کی شریک کوی .

۵ - دهلک اونجلی د عقیقه ترمینغ توپیر

په اسلام کی دهلک اونجلی عقیقه یوشانته حکم لری، په
حدیث کی راځی چی رسول (صلی الله علیه وسلم) امر کړی
چی په هلک دوه اونجلی یو پسه حلال کړی شی، دا اودی ته
ورته نور احادیث دا ثابتوی چی دهلک اونجلی عقیقه د حکم
له پلوه کوم توپیر نه سره لری، خو اختلاف یوازی پدی کی
دی چی په هلک دوه اونجلی یو پسه بنسولی شوی دی

اسلامی پوهان پدی هکله هم دوه ډوله نظریی لری :
لومړنی مذهب او نظریه دابن عباس، عائشی اونورو ده
هغوی وائی په هلک دوه اونجلی یو پسه حلالول په کار دی.
دویمه رایه دامام مالک ده چی هغه په دواړو یعنی هلک
اونجلی یو یو پسه بنیی اودلیل ئی په ابوداود کی روایت
حدیث دی چی وائی : « رسول (صلی الله علیه وسلم) په
حسن او حسین (رض) یو یو پسه حلال کړی ؤ ».

ددی ټولو خرگندونو مطلب دادی چی که چاوس اوتوان
درلود نو په زوی ددوه اولور دیو پسه حلال کړی او که وس ئی
نه ؤ نو بیا دی په زوی هم یو پسه حلال کړی، خدای مهربان دی
چی قبول ئی کړی اواجرورته ورکړی.

۶- د عقیقی دپسه د هېوکو ماتول مکروه دی

د ماشوم د عقیقی په وخت کی باید دی ټکی ته توجه وشي
چی دپسه هېو کی باید نه د ټوټه کولو اونه هم دخورلو وخت کی

مات کرل شی بلکہ زیار و ایستل شی چی پسه داسی بند بند
شی چی هلو کی ماتیدو ته ئی ضرورت پاته نه شی، ابوداود
روایت کوی چی رسول (صلی الله علیه وسلم) دحسن او
حسین (رض) د عقیقی په وخت کی وفرماییل: ددی پسه یو
ورون قابلی ته ورواستوی، نور په خپله او په نورو خلکو
و خوری، خو هلو کی ئی مه ماتوی. کیدای شی ددی امر
حکمت داوی ترخو د گاونډیانو او فقیرانو په ویراندی ددی
ورکری قدر نور هم ډیر شی ځکه هر چاته پوره اندام له یوی
وری توتی نه ډیر ارزښت او قدر لری، او دزیات شی ورکړه
دزیاتی سخا خرگندوی دی، بله داچی د خاړوی سلامت
سلامت بند بند کول به د ماشوم د سلامتیا او روغتیا په هیله
یونیک فال هم وی، ځکه عقیقه خو د ماشوم د سر قربانی ده،
نو چی قربانی ئی پوره اوسال مه وی خدای مهربان دی چی ماشوم
هم روغ او سلامت وساتی.

۷- دعتیقی په اړه نور ضروری احکام

څوک چی دعتیقی کولو نیت لری نو باید لاندینی احکام په نظر کی ونیسی :

الف- پسه او وزه باید پوره دیوه کال وی، او یا داسی شبر میاشتنی وری یاسیرلی وی چی له یوه کلن سره ئی توپیرنه شی کیدی .

ب- دعتیقی لپاره غوره شوی څاروی باید جوړتیاروی، یعنی درانده، ډیر ډنگر هغه گود چی دحلالو لخوای ته دتلو توان نه لری، هغه چی دغور، لکی، اویالم له دریمی نه زیات برخه یی غوڅه شوی وی، اویایی له اصله غورونه نه وی (بوچی)، هغه چی زیاتره غابنونه یی لویدلی وی او یا دومره لیونی وی چی خریدای نه شی، دداتول معیوبو څارویو حلالول نه صحیح کیږی او که چا حلال هم کړنو دعتیقی حکم نه ورنه ساقطیږی .

ج- مینبه، او غویی باید دوه غابنی (د دوو کالو) او اوښ
باید پینځه کلن وی .

د- په عقیقه کی دڅو کسانو شراکت ندی روا، بلکه یو
حیوان به دیو ماشوم په سروی .

ه- د پسه په ځای غویی یا اوښ حلالیدی شی خو په دی
شرط چی یو بوده دیو ماشوم په سروی، که څه هم ځینی عالمان
یوازی پسه د عقیقی لپاره روا بولی، خود رسول (صلی الله
علیه وسلم) حدیث چی فرمایي: « له هر ماشوم سره عقیقه
وی، تاسی څه ورباندي حلال کړی .»

دا ثابتوی چی د پسه او بل هر څاروی حلالول صحیح
او کافی دي.

و- د عقیقی د غوښی ویشلو حکم لکه د قربانی د غوښی په
شان دی، یقینی دا غوښه په خپله خوړل کیږی، فقیرانوته
صدقه، دوستانو او گاونډیانوته هدیه کیږی، خو یوه برخه

دقابلی هم وی پکی . او که شوک د عقیقی غوبنه پخه کړی بیا
خلک ورته راوبولی نوداهم جواز لری .

ز- مستحبه طریقه داده چی عقیقه باید د ماشوم په نامه
حلال شی ، یعنی د حلالولو په وخت کی وویل شی چی ای
خدایه داد فلانی د سر صدقه ده ته یی قبوله کړی ، عایشه
(رض) وایی رسول (صلی الله علیه وسلم) فرمایي : « عقیقه
(خاروی) د ماشوم په نوم ذبحه کړی او داسی ووايي بسم الله
، اللهم لك واليك هذه عقیقه فلان .. » او که نوم یادنه شی
نویوازی نیت هم کافی دي .

د عقیقی عینی حکمتونه او گټی

۱- داد ژوند په پیل کی د الله حضور ته د ماشوم نذرانه ده
۲- له آفتونو او مصیبتونو نه د ساتنی په بدل کی فدیة
او قربانی ده .

۳- په عقیقی سره ماشوم ته دخپل مور او پلار د شفاعت

حق حاصلیری .

۴ - دنوی مسلمان په پیدا کیدو خوشحالی او شکرانه ده .

۵ - د مسلمانانو تر مینځ د اړیکو د لاتینگنبت په لور هڅه

او هاند دی .

څلورمه برخه سنتول

د ماشوم سنتول یو شرعی امر دی او پدی هکله ډیر

احادیث راغلی دی، له هغی جملی نه له ابوهریره (رض) نه

د بخاری او مسلم داروایت دی چی وای رسول (صلی الله علیه

وسلم) فرمایلی : « پنځه شیان فطری (سنت) دی : ختنه (

سنتول) ، د چا پرو اودس (دعورت شاوخواو وینبتان

خروول) ، د بریتونو لنډول ، دنوکانو اخیستل ، اودتخرگ

دوینبتانو لری کول .»

خو د سنتولو د حکم په اړه فقهاء اختلاف سره لری ، امام

ابوحنيفه ، حسن بصرى اوغنى نورئى سنت بولى ، امام
مالك ، اميام شافعى او امام احمدئى واجب گنى او دوجوب
دليل ئى په ابو داود كى د عبثم له نيڪه نه روايت شوي حديث
دي چي وائى : زه در رسول (صلى الله عليه وسلم) خدمت ته
ورغلم او ورته مى وويل چى زه مسلمان شوم ، نو رسول
(صلى الله عليه وسلم) راته وفرمايل : د كفر وينبتان درنه
اخوا ته كره ، يعنى سردى و خريه او خان سنت كره . او دويم دليل
ئى دادى چى وائى د ناسنت سبرى داود اسه اولمانخه
خرا بیدل زيات احتمال خكه لرى چى كيدى شى خان په سبى
توگه له بولونه پاك نه شى كرى ، خو هغه پوهان چى دا حكم
سنت بولى وائى چى په مخكى يادشوى حديث كى رسول
(صلى الله عليه وسلم) د ماشوم سنتول له نورو سنتوشيانو
سره يوخاى ذكر كړيدى نو ددى حكم هم سنت دى . همداراز
حسن بصرى وائى چى در رسول (صلى الله عليه وسلم) په

مبارک لاس ډیر فارسیان، رومیان، حبشیان، تور او سپین په اسلام مشرف شویدی خوده مبارک یوهمندی کتلی چی سنت دی او که نه او که سنتول واجب وی نو حتماً به یی لومړی دستولو حکم ورته کاوه او بیا به ئی دهغوی اسلام مانه.

دستولو وخت

زیات شمیر اسلامی پوهان پدی عقیده دی چی ماشومان باید له بلوغ (ځوانی) نه مخکی سنت شی، ځکه مسلمان چی کله د شرعی مکلفیت دوری ته داخلیری نو باید په تمامه معنی ورته تیار او برابر وی ترڅو ټول عبادتونه په صحیح توگه ترسره کړی شی. خو غوره داده چی ماشوم هماغه د پیدایښت په لومړیو ورځو کی سنت شی، بیهقی له جابر (رض) نه روایت کوی وایی: رسول (صلی الله علیه وسلم) د حسن او حسین (رض) د پیدایښت په اوومه ورځ عقیقه وکړه او په همدی ورځ یی سنت کړل.

دستولو ځنی گتی او حکمتونه

سنتول له شرعی گتو سره سره ډیری نوری گتی هم لری .
نوی طب ددی شرعی عمل څه گتی په گوته کړی دی خومونږ
ئی یوازی لاندنیو حکمتونو ته اشاره کافی بولو :

۱- دایو ابراهیمی سنت دی .

۲- تر ډیره حده په سرطان داخه کیدو مخه نیسی .

۳- دشیپی له خوا دسلسل البول له بیماری نه مخنیوی

کوی .

۴- پوره پاکی او نظافت تضمینوی .

او داسی نور

